

વડોદરામાં 11 લાખ લોકોને માથે ફરી એકવાર પાણીનું સંકટ !

મહીસાગરના સિલ્ટિંગથી ફરી પાણીનો કકળાટ

15થી 20 દિવસ સુધી પુરવઠાને મોટી અસર થશે

રાયકા-ફાજલપુર
ફેન્ટોવેલ પટથી સપ્તાય
ઘટશે , નાગરિકોને પાણી
સંગ્રહ કરવા સૂચના

(પ્રતિનિધિ) વડોદરા તા.13 શહેરના રહેવાસીઓ માટે પાણીની સમસ્યા ફરી માથાનો દુખાવો બની શકે છે. મહીસાગર નદીમાં ભારે કાદવ જમા થવાના કારણે વડોદરા મહાનગરપાલિકા દ્વારા હવે કાદવ દૂર કરવાની કામગીરી શરૂ કરવામાં આવી છે, જેના પરિણામે આગામી 15 થી 20 દિવસ સુધી શહેરના મોટા ભાગના વિસ્તારોમાં પાણી પુરવઠામાં મોટી અસર થવાની શક્યતા છે. આ કટોકટીને લીધે શહેરના અંદાજે 11 લાખ લોકોને ઓછા પ્રેશર અને ઓછા

સમય માટે પાણી મળશે, જેના કારણે ફરી એકવાર પાણીનો કકળાટ સર્જાશે. જોકે, પાલિકા તંત્ર દ્વારા અસરની ચોક્કસ તારીખો જાહેર કરવામાં આવી નથી, પરંતુ નાગરિકોને અત્યારથી જ પાણીનો સંગ્રહ કરી લેવા અને સમજી-વિચારીને ઉપયોગ કરવા માટે અપીલ કરવામાં આવી છે. પાણી પુરવઠા વિભાગના સૂત્રો અનુસાર, ગત ચોમાસાની ઋતુ દરમિયાન મહીસાગર નદીમાં ઉપરવાસમાંથી ખૂબ જ મોટી માત્રામાં પાણીની આવક થઈ હતી. આના પરિણામે મહીસાગર ખાતેના મુખ્ય સ્ત્રોત એવા રાયકા ફેન્ટોવેલની આસપાસ નદીના પટમાં મોટા પ્રમાણમાં સિલ્ટિંગ થયું છે. આ સિલ્ટિંગના કારણે ફેન્ટ કુવામાંથી પાણીનો સલામત નોંધપાત્ર રીતે ઓછો

વારંવારની સમસ્યાનું મૂળ: ફેન્ટોવેલ અને સિલ્ટિંગ
વડોદરા શહેરની વળજરૂદિયાતનો મોટો હિસ્સો મહીસાગર નદી પર આધારિત છે. નદીના પટમાં ભૂગર્ભ સ્તરે બનાવેલા ‘ફેન્ટોવેલ’ મારફતે પાણી ખેંચવામાં આવે છે. જોકે, દર ચોમાસા પછી ઉપરવાસમાંથી આવતા ભારે પૂર અને પ્રવાહને કારણે ફેન્ટોવેલની આસપાસ કાદવ અને માટી જમા થઈ જાય છે. આ સિલ્ટિંગ પાણીના કુદરતી ગાળાણને અટકાવે છે અને વેલમાં પાણીની આવક ઓછી કરી દે છે. આ સિલ્ટિંગ દૂર કરવું ડીસિલ્ટિંગ એક જટિલ પ્રક્રિયા છે, જે દરમિયાન પમ્પિંગ બંધ કરવું પડે છે અથવા ઘટાડવું પડે છે, જેના પરિણામે શહેરમાં પાણીની ખેંચ ઊભી થાય છે. વડોદરામાં વળસંકટનું આ એક પુનરાવર્તિત અને મુખ્ય કારણ છે.

થયો છે. આ ગંભીર સમસ્યાના નિવારણ માટે હવે વડોદરા મહાનગરપાલિકા દ્વારા ફેન્ટોવેલની પાસેથી ડીસિલ્ટિંગની મહત્વપૂર્ણ કામગીરી શરૂ કરવામાં આવી છે. દેખીતી રીતે, આ કામગીરી દરમિયાન ફેન્ટોવેલ પરથી પાણીનો સલામત વધુ ઓછો થવાની શક્યતા છે, જેને પગલે શહેરના મોટા વિસ્તારમાં પાણીની તંગી વર્તાશે. આ ડીસિલ્ટિંગ કામગીરીની સીધી અસર રાયકા અને ફાજલપુર ફેન્ટોવેલ પરથી પાણી મેળવતી શહેરની વિવિધ ટાંકીઓ અને બુસ્ટરના કમાન્ડ વિસ્તારમાં રહેતા અંદાજે 11 લાખ સ્થાનિક રહીશોને થશે.

પાણી પુરવઠા વિભાગના કાર્યપાલક ઈ જનરે જણાવ્યું છે કે, અસરગ્રસ્ત ટાંકીઓના કમાન્ડ વિસ્તારમાં રહેતા સ્થાનિક રહીશોને આગામી 15 થી 20 દિવસ માટે પાણીનો ઉપયોગ અત્યંત સમજી-વિચારીને કરવા અને પાણીનો પૂરતો સંગ્રહ કરી લેવા માટે ખાસ નોંધ લેવા જણાવાયું છે. નોંધનીય છે કે, તાજેતરમાં જ શહેરના પૂર્વ અને દક્ષિણ વિસ્તારમાં સળંગ ચાર ટાઇમ પાણીથી વંચિત રહેવાની ઘટના બની હતી, જેની અસર પાંચ લાખ સ્થાનિક રહીશોને થઈ હતી. હવે નવા સિલ્ટિંગના કારણે બમણાથી વધુ, એટલે કે 11 લાખ લોકોને અસર થવાની શક્યતા છે, જે પાલિકા તંત્ર માટે એક મોટો પડકાર છે. તંત્રે લોકોને સહકાર આપવા અને પાણીનો ભગાડ ટાળવા વિનંતી કરી છે.

પંડ્યાબ્રિજ પર 3 કાર ભટકાતા ટ્રાફિકજામ : ચાલકો અટવાયા



(પ્રતિનિધિ) વડોદરા,તા.13 વડોદરા શહેરના પંડ્યા બ્રિજ પર અકસ્માતનો સિલસિલો ચાલુ રહ્યો છે. જોવા મળી રહ્યો છે. જેમાં એક સાથે ત્રણ કાર અથડાતા ભારે ટ્રાફિક જામ સર્જાયો હતો. કાર ચાલકો વચ્ચે સામાન્ય બોલાચાલી બાદ મામલો થાળે પડ્યો હતો. વડોદરા શહેરનો પંડ્યા બ્રિજ ફરી એકવાર અકસ્માતોનો હોટસ્પોટ તરીકે સામે આવ્યો છે. બ્રિજ ઉપર એક ત્રીપલ અકસ્માતની ઘટના

બની હતી. જેમાં એક સાથે ત્રણ કાર એકબીજા સાથે અથડાઈ હતી. આ ઘટનાને પગલે બ્રિજ ઉપર થોડા સમય માટે ટ્રાફિક જામની સ્થિતિ સર્જાઈ હતી અને વાહન ચાલકો અટવાયા હતા. આ અકસ્માતમાં કોઈ મોટી જાનહાની થઈ ન હતી. પરંતુ ત્રણ કારને નુકસાન થયું હતું. જ્યારે અકસ્માતને પગલે ટ્રાફિક જામ થઈ ગયો હતો. બનાવને લઈ પોલીસ ઘટના સ્થળે દોડી આવી હતી અને મામલો થાળે પાડ્યો હતો અને

ટ્રાફિક હળવો કર્યો હતો. વારંવાર થતા અકસ્માતો પંડ્યા બ્રિજની સતત વધતી અસુરક્ષા તરફ ઈશારો કરે છે. અકસ્માતને પગલે સ્થાનિકોમાં ભારે રોષ જોવા મળી રહ્યો છે. ત્યારે, અકસ્માતની વધતી સંખ્યા સામે બ્રિજ ઉપર ટ્રાફિક વ્યવસ્થાપન અને સુરક્ષાના મામલે ગંભીર ઉણપ હોવાનું સામે આવ્યું છે. એક તરફ ફતેગંજનો બ્રિજ મેન્ટેનન્સના કારણે બંધ કરવામાં આવ્યો છે. જેથી પંડ્યા બ્રિજ પરથી ટ્રાફિકનું ભારણ વધ્યું છે.

પાણીગેટના દંપતીની રૂ. 66 લાખની 3 કાર ભાડે લીધા બાદ ઠગોએ બારોબાર ગીરવી મૂકી દીધી

વારંવાર માગાણી કરતા ઠગોએ કારના બદલામાં બે લાખ પણ પડાવ્યાં

(પ્રતિનિધિ) વડોદરા તા.13 પાણી ગેટ વિસ્તારમાં રહેતા દંપતીની રૂપિયા 66 લાખ બે થાર તથા એક ઓડી કાર હતી. જેથી ત્રણ ઠગોએ ત્રણ કાર ભાડે ફેરવવાના બહાને લઈ ગયા હતા. પરંતુ ઘણો સમય થઈ ગયો હોવા છતાં તેઓ કાર પરત આપતા ન હતા. ઉપરાંત કારના બદલામાં માલિક દંપતી પાસેથી રૂ.2 લાખ પણ પડાવ્યાં હતા. વારંવાર માગવા છતાં કાર અને રૂપિયા પરત નહીં આપતા કાર માલિકે 3 શખ્સો વિરુદ્ધ ફરિયાદ નોંધાવી છે.

વડોદરા શહેરના પાણીગેટ વિસ્તારમાં ભદ્ર કચેરી રોડ પર ઓવલી કોહિનુર સર્વિસ સ્ટેશનની ગલીમાં રહેતા સલીમ ગુલામહુસેનભાઈએ ફરિયાદ નોંધાવી છે કે એયાઝ ઈકબાલભાઈ પરમાર (રહે. હાથીપાના પટેલ ફળીયા, મોમ્મદ મંઝીલ ફતેહપુરા વડોદરા) તથા તત્ત્વીર મહંમદશરીફ વ્હોરા (રહે. નસીમ મંઝીલ, ભાંડવાડા, સ્વામીનારાયણ મંદિરની સામે હરણી મેઈન રોડ, વડોદરા) તેમજ સાજીદ ઉર્ફે નવાબ (રહે, ભરૂચ) વર્ષ 2022 થી 2025 સુધીમાં તેમની રૂ. 20 લાખની થાર, રૂ.24 લાખની ઓડી તથા તેમની પત્નીની માલિકીની થાર કાર કિંમત રૂ.12 લાખ મળી રૂ.

66 લાખ રૂપિયાની ત્રણ કાર કાર એયાઝ પરમારે ભાડેથી ફેરવવા માટે લીધી હતી. પરંતુ આરોપી એયાઝ 3 કાર તનવીર વ્હોરાની મદદ લઈને ત્રાફીક વ્યક્તીઓને ભાડે અને ગીરવે અપાવી દીધી હતી. ઉપરાંત આરોપી સાજિદ ઉર્ફે નવાબે તેમની માલિકી 3 કાર ગીરવે મેળવી આ ગાડી પરત આપવાના બહાને 2 લાખ રૂપિયા કાર માલિક પાસેથી પડાવ્યા હતા. ત્યારે આ ત્રણ ઠગ આરોપીઓએ ત્રણ કાર તથા રૂપિયા પરત નહીં આપી કાર માલિક સાથે કપાઈ આચરી હતી. જેથી કાર માલિકે સીટી પોલીસમાં લાખની થાર, રૂ.24 લાખની ઓડી પોલીસે ત્રણ આરોપીને ઝડપી પાડવા તજવીજ હાથ ધરી છે.

ઈન્ડિગોની દિલ્હીની ફ્લાઈટ રદ, સોમવાર સુધી પરિસ્થિતિ યથાવત રહેવાની શક્યતા

ડીઝીસીએએ ઈન્ડિગોના મિસ મેનેજમેન્ટને છાવરનારા તેના ચાર ફ્લાઈટ ઓપરેશન ઈન્સ્પેક્ટરોની પછા કચી દીધી હતી

(પ્રતિનિધિ) વડોદરા,તા.13 દેશભરમાં સર્જાયેલી ઈન્ડિગોની કટોકટી વડોદરા શહેરમાં શનિવારે પણ યથાવત રહેવા પામી હતી. ગતરોજ દિલ્હીની બે ફ્લાઈટ કેન્સલ થયા બાદ બીજા દિવસે પણ દિલ્હી વડોદરા દિલ્હીની ફ્લાઈટ ઓપરેશનલ કારણોસર રદ કરવામાં આવી હતી.

ઈન્ડિગોની હજારો ફ્લાઈટ રદ થવા મુદ્દે હવે સ્થિતિ થીમે થીમે થાળે પડી રહી છે. ઈન્ડિગોએ વિન્ટર શિડ્યુલ માટે શુક્રવારે ડીઝીસીએ એ લાદેલા નિયંત્રણો હેઠળ બે હજારથી વધુ ફ્લાઈટનું સંચાલન કર્યું હતું. બીજી



બાજુ ડીઝીસીએએ ઈન્ડિગોના મિસ મેનેજમેન્ટને છાવરનારા તેના ચાર ફ્લાઈટ ઓપરેશન ઈન્સ્પેક્ટરોની પણ હકાલ પટ્ટી કરી દીધી હતી. આ સાથે ડીઝીસી એ હવે ફ્લાઈટો રદ થવાના સંકટના કારણોની તપાસ માટે સમિતિની રચના પણ કરી છે એર લાઈને પણ સંકટના કારણોની સ્વતંત્ર અને નિષ્પક્ષ તપાસ માટે ટીમ બનાવી છે. જોકે હાલ વડોદરા એરપોર્ટ ઉપર ફ્લાઈટ કેન્સલ થવાનો સિલસિલો યથાવત રહેવા પામ્યો છે. શનિવારે પણ ઈન્ડિગોની 6E-6624/6625 દિલ્હી-વડોદરા-દિલ્હીની ફ્લાઈટ ઓપરેશનલ કારણોસર રદ કરવામાં આવી હતી. આ સ્થિતિ હજી સોમવાર સુધી યથાવત રહેવાની શક્યતા હોવાનું એરપોર્ટ ડાયરેક્ટર દ્વારા જણાવાયું છે.

કાલોલ તાલુકામાંથી 6 હજારનો ચાઈનીઝ દોરીનો જથ્થો ઝડપાયો



(પ્રતિનિધિ) કાલોલ, તા.૧૩ આગામી ઉત્તરાયણ તહેવારને ધ્યાને રાખી પ્રતિબંધિત ચાઈનીઝ દોરીના વેચાણ અને સંગ્રહ સામે દરમિયાન પોલીસ દ્વારા કડક કાર્યવાહી હાથ ધરવામાં આવી છે. કાલોલ તાલુકાના ડુંગરીપુરા ગામમાંથી ચાઈનીઝ દોરીની રીલ નંગ-૩૦, કુલ કિંમત રૂ. ૬,૦૦૦/- સાથે ડુંગરીપુરા ગામે મંદિર ફળિયામાં રહેતો રાહુલકુમાર ખુમાનસિંહ પરમાર ને ઝડપી પાડવામાં આવ્યો છે. પોલીસે સ્પષ્ટ જણાવ્યું છે કે ઉત્તરાયણ દરમિયાન પોલીસ દોરીના વેચાણ અને ઉપયોગ સામે ઝીંટો ટોલવરખની નીતિ અપનાવવામાં આવશે અને આવી પ્રવૃત્તિઓ સામે સતત કાર્યવાહી ચાલુ રહેશે.

યુવતી મળવા આવવવાના બહાને વૃદ્ધને માલસર તરફ લઇ જઇને ખેલ પાડ્યો હતો હનીટ્રેપના ગુનામાં પોલીસની ઓળખ આપનાર ટોળકી પૈકીના અમદાવાદના શખ્સની ધરપકડ, 5 વોન્ટેડ

શિનોર પોલીસે આરોપી પાસેથી 7 લાખ પૈકીના 3 લાખ રિકવર કરી આપ્યાં

(પ્રતિનિધિ) શિનોર/વડોદરા તા.13 યુવતીએ મળવાના બહાને આવ્યાં બાદ વૃદ્ધના મોપેડ પર બેસી માલસર તરફ લઈ ગઈ હતી. ત્યારબાદ કારમાં આવેલા ચાર શખ્સો દ્વારા પોલીસની ઓળખ આપીને તમે જે યુવતી સાથે બેઠા છો તેની સામે રૂઝના પાંચ કેસ છે જેથી તમે પણ આરોપી છો તેમ કારમાં અપહરણ કરવામાં આવ્યું હતું. વૃદ્ધને પોલીસના ડબ્બામાં બેસાડવાની ડર બતાવી અને કેસ પતાવવો હોય તો 9 લાખ આપવા પડશે તેમ ધમકી આપવા પડશે 7 લાખ પડાવી લીધા હતા. જેમાંથી શિનોર પોલીસે યુવતી સહિતની ગંગ પૈકીના અમદાવાદના એક આરોપીને ઝડપી પાડ્યો છે. જ્યારે અન્ય પાંચને વોન્ટેડ જાહેર કર્યા છે.

શિનોર પોલીસ સ્ટેશનમાં વારસીયાના વૃદ્ધ પોલીસ ફરિયાદ નોંધાવી હતી કે પત્ની પટેલના સોશિયલ મીડિયા એકાઉન્ટ પરથી એક કેન્સ રિકવેસ્ટ આવી હતી. જે વૃદ્ધ સ્ત્રીકર્તા બાદ વૃદ્ધ મહિલા આરોપી સાથે સોશિયલ મીડિયા એકાઉન્ટ પર મેસેન્જર ઉપર વાત-ચીત કરતા હતા. આ દરમિયાન વૃદ્ધની પત્નીના નંબરની આપ-લે કરી હતી અને ત્યારે પત્ની પટેલે વડોદરા મળવા આવવાનું જણાવ્યું હતું. ત્યારબાદ યુવતી વડોદરા ખાતે વૃદ્ધ તેને પોતાની એકઠીવા ઉપર આરોપીને લઈ માલસર ખાતે ગયા હતા. માલસરથી વડોદરા પરત આવતા હતા ત્યારે શિનોરથી આગળ ગરનાળા પાસે વૃદ્ધે તથા યુવતી બેઠા હતા. ત્યારે કાર આવી હતી જેમાંથી ચાર જણા ઉતરીને તેમની પાસે આવ્યા હતા અને પોલીસ તરીકેની ઓળખ આપી વૃદ્ધને અમે હિંમતનગરથી આવીએ છીએ. તમારી સાથે જે છોડી

વોન્ટેડ આરોપીઓ
» કેતન ઉર્ફે શાન્તુ નરેન્દ્ર કુમારી બ્રિવેદી (રહે. અમદાવાદ)
» અંકિતા વડોજા રાવલ (રહે. અમદાવાદ)
» અંબનાલા ઉર્ફે પિન્કી પટેલ (રહે. અમદાવાદ)
» રાકેશ પટેલ (રહે. અમદાવાદ)
મહેશ (રહે.વલસા)

છે તે ડ્રસના પાંચ કેસમાં સંડોવાયેલી છે અને તમે આ છોકરી સાથે બેઠા છો એટલે તમે પણ આરોપી છો તેમ કહી વૃદ્ધને બળજબરીથી ચારેય આરોપીએ પકડી કારમાં બળજબરીથી નાખીને અપહરણ કરી તેની સાથેની યુવતીને પણ બેસાડી રિમાન્ડ દરમિયાન હનીટ્રેપમાં લીધેલ રૂપિયા પૈકી રૂ.૩ લાખ રિકવર કરાયાં છે. જ્યારે પત્ની પટેલ તથા 5 આરોપીઓની શોધખોળ શરૂ કરી છે.

20 કરોડના ડ્રેનેજ પ્રોજેક્ટમાં ગંભીર બેદરકારીને પગલે જીવ ગયો કરોડીયારોડ પર લાઈનનું લિકેજ સુધારતી વખતે માટી ધસી પડતા કામદારનું મોત

બેદરકારી અપવનાર કોન્ટ્રાક્ટર સામે કેમ પગલાં નહીં?

(પ્રતિનિધિ) વડોદરા તા.13 વડોદરા શહેરના લક્ષ્મીપુરા ક્રોળિયા રોડ પર મ્યુનિસિપલ કોર્પોરેશન દ્વારા ચાલી રહેલા ડ્રેનેજ નેટવર્કના કામ દરમિયાન એક ગંભીર દુર્ઘટના સામે આવી છે. ડ્રેનેજ લાઈન નાખવાની કામગીરી ચાલી રહી હતી ત્યારે અચાનક માટીની ભેખડ ધસી પડતાં એક શ્રમજીવીનું કંઠજ મૃત્યુ નીપજ્યું છે. પ્રાપ્ત માહિતી અનુસાર, વડોદરા કોર્પોરેશનના ડ્રેનેજ પ્રોજેક્ટ વિભાગ હેઠળ કરોળિયા-ઉંડરા ખાતે આશરે 2.0 કરોડથી વધુના ખર્ચે ડ્રેનેજ નેટવર્કની કામગીરી ચાલી રહી હતી. આ કામગીરીનો કોન્ટ્રાક્ટ હિન્દુસ્તાન



ફેબ્રિકેટ્ડ નામની એજન્સી દ્વારા કરવામાં આવી રહ્યો હતો. જ્યારે શ્રમજીવીઓ નિયમિત કામ કરી રહ્યા હતા, તે દરમિયાન અચાનક ખોદકામ કરેલી જગ્યાએ માટીનો મોટો જથ્થો ધસી પડ્યો હતો. આ દુર્ઘટનામાં એક શ્રમજીવી કાંતિ ચારેલ માટી નીચે દબાઈ ગયા હતા. અન્ય શ્રમજીવીઓએ તુરંત બૂમાબૂમ

ક રતાં આસપાસના લોકોના ટોળા ઘટનાસ્થળે એકઠા થયા હતા. ભારે જહેમત અને પ્રયત્નો બાદ કાંતિ ચારેલને માટીના દબાણમાંથી બહાર કાઢવામાં આવ્યા હતા. ગંભીર રીતે ઘાયલ થયેલા શ્રમજીવીને તાત્કાલિક 108 એમ્બ્યુલન્સ મારફતે સારવાર અર્થે નજીકની હોસ્પિટલમાં ખસેડવામાં આવ્યા હતા. જોકે, તેમની ઈજાઓ ગંભીર હોવાથી ટૂંકી સારવાર બાદ તેમનું દુ:ખદ અવસાન થયું હતું. શ્રમજીવી કાંતિ ચારેલના મૃત્યુના સમાચાર મળતાં જ તેમના પરિવારમાં ભારે શોકનું મોજું ફરી વળ્યું છે. ડ્રેનેજ પ્રોજેક્ટના કામમાં સુરક્ષાના ધારાધોરણોનું પાલન થયું હતું કે કેમ તે અંગે સવાલો ઊભા થયા છે, અને કોર્પોરેશન દ્વારા આ અંગે તપાસ હાથ ધરાવ તેવી શક્યતા છે.

આજવા ચોકડી પાસેથી કપુરાઈ પોલીસે રિક્ષા ચાલકને દારૂ સાથે દબોચ્યો

રૂપિયા 37 હજાર ની દેશી દારૂની દૂદીઓ મળી રૂપિયા 1.17 લાખનો મુદ્દામાલ કબજે

(પ્રતિનિધિ) વડોદરા તા. 13 વડોદરાની આજવા ચોકડી પાસેથી કપુરાઈ પોલીસે દારૂ ભરેલી રિક્ષાને ઝડપી પાડી હતી. રિક્ષામાં તપાસ કરતા રૂપિયા 37 હજારની દેશી દારૂની દૂદીઓ મળી આવી હતી. જેથી પોલીસે દારૂ અને 1.17 લાખના મુદ્દામાલ સાથે ચાલની ધરપકડ કરી હતી. થઈઈ ફર્સ્ટ ડિસેમ્બરને લઈને પોલીસ દ્વારા શહેરના અલગ અલગ વિસ્તારોમાં સઘન વાહન ચેકિંગ અને પેટ્રોલિંગ શરૂ કરવામાં આવ્યું છે. જે અન્વયે કપુરાઈ પોલીસ સ્ટેશનના પોલીસ ઈન્સ્પેક્ટર ડી.સી. રાઓલની સુચના આધારે સ્ટાફના

માણસો પેટ્રોલિંગની કામગીરી કરી રહ્યા હતા. દરમિયાન ને બાતમીદાર રાહે સંયુક્ત બાતમી હકીકત મળેલ કે આશિફ મહમદહુસેન વોરા પોતાની ઓટોરીક્ષા મા દેશી દારૂ લઈ નીકળેલ છે. જે આજવા ચોકડીથી પસાર થનાર છે. જેના આધારે પોલીસે બાતમીવાળી જગ્યાએ વોય ગોઠવી હતી. દરમિયાન વર્ણનવાળી રીક્ષા આવતી જણાતા તેને રોકી ચાલકને નીચે ઉતારી નામ પુછતા તેણે પોતે પોતાનુ નામ આશિફ મોહમદહુસેન વોરા (રહે-૨૦૬૧-૬ ઉડા ફળીયા કબીર મંદિર પાસે ફતેપુરા વડોદરા) નો હોવાનું જણાવ્યું હતું. તેણે સાથે રાખી રીક્ષામાં તપાસ કરતા દેશી દારૂ ભરેલ દૂધીયો તંપ 62 આશરે લીટર 186 કિં.૩7 હજાર મળી આવી હતી. જેથી પોલીસે દેશી દારૂ તથા રીક્ષા રૂપિયા 80 હજાર મળી રૂ. 1.17 લાખનો મુદ્દામાલ કબજે કરી આગળની કાર્યવાહી હાથ ધરી છે.

દર્દીઓને અન્ય આઈસીયુ અને બીજા વોર્ડમાં શિફ્ટ કરવામાં આવ્યા

SSGમાં પલ્મોનરી મેડિસિન વિભાગના ICUમાં ફોલ સિલિંગ તૂટી પડી

પીઆઈયુ વિભાગ મેન્ટેનન્સ વિભાગને બાદ કરતી ભવિષ્યમાં આવી ઘટના ના બને તેની તકેદારી રાખવા સૂચના

(પ્રતિનિધિ) વડોદરા,તા.13 વડોદરા શહેરની સયાજી હોસ્પિટલમાં પલ્મોનરી વિભાગના આરઆઈસીયુમાં ગતરાત્રીએ ફોલ સીલિંગ તૂટી પડતા અન્યત્ર આઈસીયુ અને વોર્ડમાં શિફ્ટ કરી દેવામાં આવ્યા હતા. સદનસીબે આ ઘટનામાં કોઈને ઈજા થઈ ન હતી. મધ્ય ગુજરાતની સોથી મોટી વડોદરાની સયાજી હોસ્પિટલના પલ્મોનરી વિભાગના આઈસીયુમાં ફોલ સીલિંગ તૂટી પડી હતી. જેના કારણે આરઆઈસીયુમાં દાખલ દર્દીઓ, તબીબો અને નર્સિંગ સ્ટાફમાં ભયનો માહોલ સર્જાયો હતો. આરઆઈસીયુમાં ભરતી થયેલા દર્દીઓને તાત્કાલિક અન્ય બોર્ડમાં ખસેડવામાં આવ્યા હતા. સદનસીબે આ ઘટનામાં કોઈને ઈજા થઈ નથી. બનાવને લઈ હોસ્પિટલના આરએમએ



ડો.હિતેન્દ્ર ચૌહાણે જણાવ્યું હતું કે, પીઆઈયુ વિભાગને જાણ કરી તાત્કાલિક કાર્યવાહી કરવા સૂચના આપવામાં આવી છે. ગઈકાલે રાત્રે પલ્મોનરી વિભાગના આરઆઈસીયુમાં ફોલ સીલિંગ તૂટી પડવાની ઘટના બની છે. જે ખરેખર દુ:ખદ છે. સદમાગ્ધે આમાં કોઈ પણ પેશન્ટને જાનહાની થઈ નથી. આ બાબતે અમે અમારા પી.આઈ.યુ વિભાગ મેન્ટેનન્સ વિભાગને જાણ કરી દીધેલી છે અને ભવિષ્યમાં આવી ઘટના ના બને તેની તકેદારી પણ રાખવાનું જણાવ્યું છે. દર્દીઓને અન્ય આઈસીયુ અને અન્ય વોર્ડમાં શિફ્ટ કરવામાં આવ્યા છે, અને જે પણ કાર્યવાહી કરવાની થશે તે ચોક્કસ કરવામાં આવશે.